


# Insiru nafu lis-Sur Joe Cutajar

maghruf ahjar minn kulhadd  
bhala x-Xiħa



Joe Chetcuti, Assistent *Chairman* fil-Kummissjoni Relazzjonijiet Pubbliċi fi hdan l-Għaqda Karmelitana Banda Queen Victoria taż-Żurrieq, ha l-okkażjoni sabiex jintervista lis-Sur Joe Cutajar maghruf ahjar minn kulhadd bhala x-Xiħa, għall-fuljett *L-Istilla Karmelitana*.

Joe, nirringrazzjak minn qalbi talli aċċettajt l-istedina tiegħi sabiex naghmillek din l-intervista. Indur minnufih fuqek. Xtaqt insaqsik kif bdejt tinvolti ruhek b'mod daqshekk attiv fi hdan l-Għaqda Karmelitana Banda Queen Victoria. Inti ghamilt ukoll xi żmien fil-Kumitat Ċentrali fi hdan din l-Għaqda kbira. Xi tgħidli dwar dan?

Wara li ġejt mill-Kanada fejn kont residenti għal diversi snin, ġejt avvċinat minn Leli s-Segretarju. Dak iż-żmien kont ngħin fl-armar tal-festa. Huwa hajjarni biex naghmel parti mill-kumitat ċentrali u jien aċċettajt li nikkontesta. Wara li ġejt elett, bdejt niffirma parti mill-kumitat fejn fost diversi laqgħat konna niddiskutu kif ser inkabbru l-festa tal-Madonna tal-Karmnu. Kont ukoll membru attiv fil-Kumitat tal-Fratellanza u għal l-11-il sena tajt sehmi fi-irfiġh tal-istatwa tal-Madonna tal-Karmnu.

Joe, minn dak li qaluli fuqek waqt li kont qiegħed nipprepara għal din l-intervista, stajt naċċerta u niżgura ruħi li inti dilettant hafna ta' diversi oqsma, fosthom dik tal-manifattura tan-nar. Nixtieqek tgħidli fuq xiex kont l-iktar mitfuħ u x'kont tieħu gost l-iktar tagħmel?

Kont nahdem in-nar ma' Nenu Zahra (ta' Ġorġa) fejn kont ngħin fil-kaxxa tal-kulur li kienet tinharq kif jispiċċa n-nar tal-art maġenb l-Iskola Primarja. Wara li grat id-diżgrazzja, kellu jsir in-nar tal-art mill-ġdid peress li kollox ġie meqrud. Bdejt billi ghamilt il-fjurettta (*Universal*). Iktar tard ghamilt ukoll dak li hu maghruf bhala l-*murtal* li għadu jintrama sal-lum. Ma' dan ix-xogħol kont nieħu hsieb hafna mill-brim fosthom vajjina, gassijiet u skrataċ. Sal-lum għadni nobrom l-iSpanjola kif ukoll il-blalen il-kbar.

Minbarra d-delizzju tan-nar, għandek delizzju ieħor li huwa tant u tant għal qalbek ukoll. Qiegħed nirreferi għall-istilel li dawn jintużaw fuq il-galletta tal-arbli tal-festa. Tahseb li dan ix-xogħol qiegħed jiżdied kull sena b'mod speċjali fir-rahāl taż-Żurrieq fejn l-ammont ta' arbli fil-lokal qiegħed dejjem jikber?

Hdimt diversi stilel u *Nome di Maria* għal fuq il-galletta tal-arbli tal-bjut kemm għaž-Żurrieq kif ukoll għal nies barra mir-rahāl. Hdimt ukoll tliet stilel għall-arbli tal-każin. Hdimt settijiet ta' labardi għal Strada Rjali u Triq Dun Ġużep Zammit. L-ammont ta' arbli qiegħed dejjem jikber, però kelli nieqaf minn dan ix-xogħol minhabba saħħti.

**Minbarra dan kollu li semmejt, inti taghmel ukoll kuruni żgħar fit-twieqi. Taghmel ukoll xogħol tal-liedna u xi affarijiet ohra. Tista' tghidli kif jirnexxilek tlahhaq ma' dan kollu?**

Kif semmejt, hdimt diversi kuruni żgħar li jintramaw fit-twieqi, stellarji u kuruna kbira li kienet tintrama maġenb il-knisja fil-festa. Ma' dawn ġew maħduma wkoll kuruna kbira għall-knisja ta' Sta Tereza ta' Bormla li tintrama fil-festa tal-Karmnu, stellarju għall-Madonna tad-Duluri taż-Żurrieq, stellarju u kuruna għall-Madonna ta' San Ġakbu kif ukoll ċappsi għal Bormla u diversi affarijiet taż-żingu u *white metal*. Fejn jidhol armar, hadt hsieb id-disinn u x-xogħol ta' liedna għal Triq Filippu Farrugia u Triq Dun Carlo De Giovanni, li ghadha tintrama sal-lum. Dan kien jinkludi kejl ta' triq, tqattigh ta' plastik, xogħol ta' fistuni u liedna kif ukoll kuruni u stilel originali. Dan kien possibli bi granet shah ta' xogħol fil-garaxx fejn jintuża wkoll bhala mahžen għall-istess armar.

**Joe, inti fuq kollox bhali u bhala hafna Żrieraq Karmelitani, devot kbir lejn Ommna Marija Sultana u Ġmiel tal-Karmelu. Għall-benefiċċju tal-qarrejja ta' dan il-fuljett, tista' tghidli kif bdew isiru il-laqgħat tat-Terzjarji Karmelitani?**

Meta ġejt mill-Kanada, missier il-mara Katie, kien rikoverat l-isptar fejn konna nżuruh granet shah. Inzerta li avviċinana infermier u laqqagħni ma' Patri Valentin Borg Gusman li dan kien jitla' Għawdex jaghmel il-laqgħa tat-Terzjarji ġewwa Kerċem. Hu qalli li kienet issir laqgħa ż-Żurrieq fil-Kappella tal-Hniena u heġġiġni sabiex nerġa' nibdiha. Avviċinajt lill-Arċipriet Dun Mikiel Agius u avzajtu li se naghmilha fil-garaxx mingħajr il-preżenza ta' saċerdot peress li hallieni bla risposta. Iktar tard, ġejna mogħtija permess li jibda jattendi patri Valentin. Peress li baqgħet tikber, tawna permess li ssir fil-Kappella ta' San Bert u wara fiċ-Ċentru Pastoral li fejn ghadha ssir sal-lum.

**Inti wkoll ipprezentajt xi għotjiet lis-Soċjetà Karmelitana Banda Queen Victoria. Tista' ssemmlu x'kienu dawn l-għotjiet?**

Bhala dilettant tal-festa u bhala apprezzament lejn il-Banda u s-Soċjetà, ipprezentajt żewġ standarti, wiehed bl-arma tar-Repubblika ta' Malta u l-iehor bl-arma ta' qabilha. Ipprezentajt ukoll żewġ standarti ohra bl-arma tal-Kanada u ta' *Toronto Ontario* kif ukoll arblu ta' 67 pied għall-kazin u żewġ strumenti.

**Wara li semmejtek dan kollu, tista' tghidli x'inhu l-iktar oġġett li tiehu gost taghmel. Dan l-oġġett għadek taghmlu sal-lum?**

Dak kollu li nahdem għalih b'risq il-festa, naghmlu mill-qalb. Sal-lum għadni nvolut fil-brim tal-iSpanjola u tal-blalen il-kbar.

**Fl-ahhar nett nixtieqek twassal il-messaġġ tiegħek lill-partitarji Karmelitani fi hdan l-Għaqda Karmelitana Banda Queen Victoria?**

Nixtieq nappella b'mod speċjali lill-Karmelitani kollha Żrieraq u nawgura li l-festa ad unur il-kbira Sultana u Ġmiel tal-Karmelu tibqa' ssir b'pompa kbira iktar minn qatt qabel kull sena. Inheġġiġkom sabiex ilkoll flimkien nibqghu nxerrdu d-devozzjoni tagħna lejn Ommna Marija Sultana u Ġmiel tal-Karmelu li hija l-ghaxxa tagħna lkoll!